

മുശകാലം വചന വീചിന്തനം

മുശകാലം രണ്ടാം ഞായർ

ലൂക്കാ 8,41-56

“ രക്തസ്രാവക്കാരി സ്ത്രീ ഭൂരു കാണാതെ
ഗുരുവിന്റെ വസ്ത്രത്തിന്റെ വിളുമ്പിൽ സ്പർശിക്കുമ്പോൾ
അവർക്കുറപ്പാത് തനിക്ക് സൗഖ്യം കിട്ടുമെന്ന്. കാരണം,
അവളുടെ വിശ്വാസം അത്രമാത്രം വലുതായിരുന്നു!”

41-42 എല്ലാവരും അവനെ കാത്തിരിക്കുകയായിരുന്നു. അപ്പോൾ,
സിനഗോഗിലെ ഒരധികാരിയായ ജായ്റോസ് യേശുവിന്റെ
കാൽക്കൽ വീണ്, തന്റെ വീട്ടിലേക്കുചെല്ലണമെന്ന് അപേക്ഷിച്ചു.
പന്ത്രണ്ടു വയസ്സോളം പ്രായമുള്ള അവന്റെ ഏക പുത്രി ആസന്ന
മരണയായിരുന്നു. അവൻ പോകുമ്പോൾ ജനങ്ങൾ ചുറ്റും കൂടി
അവനെ തിരിക്കിയിരുന്നു.

ഭൂർക്കും
സുഖപ്പെടുത്താൻ
സാധിക്കാത്തവർക്കുചോലും
സൗഖ്യം കിട്ടും,
ക്രിസ്തുവിനെ
വിശ്വസിക്കാതെ
സ്പർശിച്ചാൽ!

ഈശോയെ കാത്തുനിൽക്കുന്നവരിൽ ഒരവനാണ് സ്ഥലത്തെ സംഘപ്രമാണിയായ യോവാവാ. ഉത്തമനാനന്ദപ്രേഷിതപ്രോവർത്തനങ്ങൾക്ക് ഗലിലോയായ സന്നദ്ധമായിരുന്നതിനാലാവാം, ലൂക്കാ സംഘപ്രമാണിയുടെ പേരുകൂടി പരാമർശിക്കുന്നത്. അയാൾ ഈശോയുടെ കാൽക്കൽ വീഴുന്നതിൽ, അത് അവിടുത്തെ ഔന്നത്യത്തിനും അയാളുടെ നിസ്സാഹായതയ്ക്കും തെളിവാണ്. വിവാഹപ്രായത്തിലേക്കു കടക്കുന്ന (12 വയസ്) തന്റെ ഏകപുത്രി ആസന്നമരണയാണെന്ന് കാര്യം അയാളെ വേദനിപ്പിക്കുന്നു. വിവാഹപ്രായമായ ഏകപുത്രി (7,12; 9.38) മരിക്കാനിടയായാൽ അയാൾക്കു തീരാദുഃഖമുണ്ടാകും. ആസന്നമരണയായ അവളെ സുഖപ്പെടുത്തണം അഥവാ, മരിച്ച അവളെ ഉയിർപ്പിക്കണമെന്ന അവശ്യമാണ് ഇവിടെ കാണുന്നത്.

43-44 അപ്പോൾ, പന്ത്രണ്ടു വർഷമായി രക്തസ്രാവമുണ്ടായിരുന്നവളും
ആർക്കും സുഖപ്പെടുത്താൻ കഴിയാതിരുന്നവളുമായ ഒരു സ്ത്രീ
പിന്നിലൂടെവന്ന് അവന്റെ വസ്ത്രത്തിന്റെ വിളുമ്പിൽ സ്പർശിച്ചു.
തത്ക്ഷണം അവളുടെ രക്തസ്രാവം നിലച്ചു.

ജനങ്ങൾ അവനുചുറ്റും തിങ്ങിക്കൂടിയിരുന്നെന്ന പരാമർശം തുടർന്നുവരുന്ന സംഭവത്തിനു കളമൊരുക്കലാണ്. രക്തസ്രാവമുള്ളവരെ അശുദ്ധകളായാണ് യഹൂദസമൂഹം കരുതിയിരുന്നത് (ലേവ്യ 15.19-27). മറ്റുള്ളവരുമൊത്തു താമസിക്കുക അവർക്കു നിഷിദ്ധമായിരുന്നു. അവൾ ദീർഘകാലം രോഗിയായിരുന്നെന്നതും (12 വർഷം) അവളുടെ സമ്പത്തല്ലാം ചികിത്സയ്ക്കായി മുടക്കിയിട്ടും ഫലമുണ്ടായില്ലെന്നതും അവളുടെ ദയനീയസ്ഥിതി എടുത്തുകാട്ടുന്നു. ഗ്രീക്കു ബൈബിളിൽ 'സമ്പത്തല്ലാം മുടക്കിയിട്ടും' എന്ന വാക്യഭാഗം കാണുന്നില്ലെങ്കിലും, മർക്കോ 5.26-30 വാക്യത്തിൽ അതുണ്ടു. വൈദ്യന്മാർക്ക് വർഷങ്ങൾക്കൊണ്ടു സാധിക്കാത്തത്, ഈശോ നിമിഷനേരം കൊണ്ട് സാധിച്ചു കൊടുത്തു.

അവളുടെ വിശ്വാസം മൂലമാണ് അതു സാധിച്ചത്. അൾ ഈശോയുടെ വസ്ത്രത്തിന്റെ വക്കിൽ സ്പർശിക്കുകമാത്രമേ ചെയ്തുളളൂ. ആ വിശ്വാസത്തിനുമുമ്പിൽ ഈശോപോലും ഒന്നും ചെയ്യേണ്ടിവന്നില്ല (8.27). ഈശോ ദൈവശക്തിയിലൂടെ സംവാഹകനായതുകൊണ്ടാണ്, രോഗശാന്തി ഉടനെ അനുഭവപ്പെട്ടത്. 'സുഖപ്പെടുത്താനുള്ള

മുശകാലം / രണ്ടാം ഞായർ / ലൂക്കാ 8:41-56

ലഭിച്ച അന്യഗ്രഹങ്ങൾക്ക് സാക്ഷ്യം നൽകിയാൽ ക്രിസ്തു സമ്മാനിക്കുന്നത് ജത് തന്നെയായിരിക്കും; “മകളേ, നിന്റെ വിശ്വാസം നിന്നെ രക്ഷിച്ചിരിക്കുന്നു. സമാധാനത്തോടെ പോവുക.”

കർത്താവിന്റെ ശക്തി അവനിൽ ഉണ്ടായിരുന്നു’ (5.17). ശ്ലീഹന്മാർ ഈശോയുടെ ശക്തിയിലാണ് പിന്നീടുരോഗികളെ സുഖപ്പെടുത്തുന്നത് (അപ്പ 3.12; 4.7).

45 യേശു ചോദിച്ചു: ആരാണു് എന്നെ സ്‌പർശിച്ചത്? ആരും മിണ്ടിയില്ല. അപ്പോൾ പത്രോസ് പറഞ്ഞു: ഗുരോ, ജനക്കൂട്ടം ചുറ്റുംകൂടി നിന്നെ തിരക്കുകയാണല്ലോ.

ഈശോയെ - വസ്ത്രത്തെയെങ്കിലും - സ്‌പർശിച്ചാൽ അവിടുനിൽനിന്നു സൗഖ്യദായകശക്തി തങ്ങളിലേക്കു പ്രവഹിക്കുമെന്നു രോഗികൾ വിചാരിച്ചിരുന്നു. ഈശോയുടെ ചോദ്യം ആ സങ്കല്പത്തിന് ഉപോൽബലകമാണ്. ആ ചോദ്യം ശാസന ഉൾക്കൊള്ളുന്നതായിരുന്നില്ല. ആ ചോദ്യത്തിന്റെ ഉദ്ദേശ്യം, രഹസ്യമായി സംഭവിച്ച രോഗശാന്തി പരസ്യമാക്കുക എന്നതായിരുന്നു. ശൈമയോന്റെ ചോദ്യം ആദരപൂർവ്വകമാണ്. ആ ചോദ്യമാണ് ഈശോയുടെ ഉത്തരത്തിന് കളമൊരുക്കുന്നത്.

46 യേശു പറഞ്ഞു: ആരോ എന്നെ സ്‌പർശിച്ചു. എന്നിൽനിന്നു ശക്തി നിർഗമിച്ചിരിക്കുന്നു എന്നു ഞാൻ അറിയുന്നു.

തന്നിൽനിന്നു സൗഖ്യദായകശക്തി പുറപ്പെട്ട അനുഭവമുണ്ടായതായി ഈശോ വെളിപ്പെടുത്തുന്നു. ഈശോയിൽ ദൈവശക്തിയുണ്ടെന്ന് അനുവാചകരും മസസ്സിലാക്കുക ആവശ്യമാണ്.

47 മറയ്ക്കാൻ സാധിക്കില്ലെന്നു കണ്ടപ്പോൾ അവൾ വിറയലോടെ വന്ന് അവന്റെ കാൽക്കൽവീണ്, താൻ അവനെ എന്തിനു സ്‌പർശിച്ചു എന്നും എങ്ങനെ പെട്ടെന്നു സുഖമാക്കപ്പെട്ടു എന്നും എല്ലാ ജനങ്ങളുടെയും മുമ്പാകെ പ്രസ്താവിച്ചു.

തന്റെ പ്രവൃത്തിയെക്കുറിച്ച് ഈശോ അറിഞ്ഞെന്ന് ആ സ്ത്രീ ചിന്തിക്കുന്നുണ്ടാവില്ല. എങ്കിലും തനിക്ക് ലഭിച്ച രോഗശാന്തിയെക്കുറിച്ച് എല്ലാവരും അറിയാണമെന്ന് അവൾ ആഗ്രഹിക്കുന്നു. അതുകൊണ്ടാവാം, അവൾ അക്കാദ്യം ജനങ്ങളോട് ഏറ്റുപറയുന്നത്.

48 അവൻ അവളോടു പറഞ്ഞു: മകളേ, നിന്റെ വിശ്വാസം നിന്നെ രക്ഷിച്ചിരിക്കുന്നു. സമാധാനത്തോടെ പോവുക.

തന്നെ അശുഭനാക്കാൻ പോരുന്ന, രക്തസ്രാവകാരിയുടെ സ്‌പർശനത്തിന്റെ പേരിൽ ഈശോ അവളെ ശാസിക്കുന്നില്ല. ഒരു പിതാവ് മകളെയെന്നപോലെ, അവളുടെ വിശ്വാസത്തിന്റെപേരിൽ, ഈശോ അവളെ പുകഴ്ത്തുകയും ധൈര്യപ്പെടുത്തുകയും ചെയ്യുന്നു. അവളെ സുഖപ്പെടുത്തിയത് അവളുടെ വിശ്വാസമാണെന്ന് എല്ലാവരും അറിയേണ്ടിയിരിക്കുന്നു. ഈശോയുടെ സൗഖ്യദായകശക്തി പ്രവർത്തിക്കുന്നിനുള്ള ആദ്യ വ്യവസ്ഥ വിശ്വാസമാണ്. ഈശോയുടെ സമാധാനാശംസ അവളുടെ തുടർന്നുള്ള രക്ഷാ ജീവിതത്തിനു സഹായകമാണ്. അവൾ ശാരീരികസൗഖ്യം നേടുകമാത്രമല്ല, ഈശോയിലൂടെയുള്ള രക്ഷയിൽ പങ്കുചേരുകകൂടി ചെയ്യുന്നു.

49 അവൻ സംസാരിച്ചുകൊണ്ടിരിക്കുമ്പോൾ, സിനഗോഗയികാരിയുടെ വീട്ടിൽ നിന്ന് ഒരാൾ വന്നു പറഞ്ഞു: നിന്റെ മകൾ മരിച്ചുപോയി; ഗുരുവിനെ ഇനിയും ബുദ്ധിമുട്ടിക്കേണ്ടാ. 5

ഈശോ രോഗവിമുക്തയുമായി സംസാരിച്ചുകൊണ്ടിരിക്കുമ്പോൾ ലഭിക്കുന്ന വാർത്ത-പെൺകുട്ടിയുടെ മരണം സംബന്ധിച്ച വാർത്ത-അവിടുന്ന് സംഘപ്രമാണിയുടെ വീടു സന്ദർശിക്കേണ്ട ആവശ്യമില്ലെന്നു സൂചിപ്പിക്കുന്നു. സംഘപ്രമാണി ഈശോയിൽ അർപ്പിച്ച വിശ്വാസം വളരേണ്ടിയിരിക്കുന്നു. അയാളുടെ വിശ്വാസം മരണത്തിന്റെ മുമ്പിലും മരണത്തിനനപ്പുറവും എത്തിച്ചേരേണ്ടതാണ്.

50 യേശു ഇതുകേട്ടു പറഞ്ഞു: ഭയപ്പെടേണ്ടാ, വിശ്വസിക്കുക മാത്രം ചെയ്യുക, അവൾ സുഖം പ്രാപിക്കും.

മൂശകാലം / ഒന്നാം ഞായർ / ലൂക്കാ 8:41-56

സൗഖ്യത്തിന് വേണ്ടി
 ഭരണയുഗവദരാട്
 ക്രിസ്തു പറയുന്നത്,
 "ഭയപ്പെടേണ്ടോ,
 വിശ്വസിക്കുക
 മാത്രം ചെയ്യുക,
 സൗഖ്യം പ്രാപിക്കും."

താൻ ചെയ്യാൻ പോകുന്നത് എന്തെന്ന് അറിഞ്ഞിരുന്ന ഈശോ ബാലികയുടെ പിതാ നിനോട് ആവശ്യപ്പെടുന്നത്, ഭയപ്പെടാതിരിക്കാനും വിശ്വസിക്കാനുമാണ്, 'വിശ്വസിച്ചാൽ മാത്രം മതി.' വിശ്വാസത്തന്റെ രക്ഷാശക്തി ഇവിടെയും പ്രവർത്തിക്കാൻ പോകുന്നു. 'അവൾ ജീവിക്കും' എന്ന വാഗ്ദാനം എല്ലാ പ്രതീക്ഷകൾക്കും എതിരായിരുന്നു. ആ വാഗ്ദാനം, ഈശോയ്ക്കു മരണത്തിന്മേലുള്ള ശക്തി സൂചിപ്പിക്കുന്നതായിരുന്നു.

51 അവൻ വീട്ടിലെത്തിയപ്പോൾ തന്നോടുകൂടി അകത്തു പ്രവേശിക്കാൻ പത്രോസിനെയും യോഹന്നാനെയും യാക്കോബിനെയും പെൺകുട്ടിയുടെ പിതാവിനെയും മാതാവിനെയും അല്ലാതെ മറ്റാരെയും അനുവദിച്ചില്ല.

അനുസോചകരും വിലാപക്കാരുമായ ആളുകൾ (യോഹ 11.19) വീടിനു വെളിയിൽ നിൽക്കേണ്ടിയിരിക്കുന്നു (8.10). ബാലികയുടെ അമ്മയോടൊപ്പം ഈശോയെ സ്വീകരിക്കാൻ മുമ്പോട്ടു വന്നവരാനും അവർ (11.31). എന്നാൽ, ദൈവത്തിന്റെ ശക്തി പ്രവർത്തനത്തിനു സാക്ഷികളാവാൻ അവിടുന്ന് ചിലരെ മാത്രമേ അനുവദിക്കുന്നുള്ളൂ. ദൈവരാജ്യത്തെക്കുറിച്ചുള്ള രഹസ്യം മനസ്സിലാക്കാൻ എല്ലാവർക്കും കഴിയുന്ന സമയം സമാഗതമായിട്ടില്ല (8.4-21). എന്നാൽ, ഉത്താനന്തരമഹത്വത്തിനു സാക്ഷികളാവാൻ ഭാഗ്യം ലഭിക്കുന്നു (9.28-36) ശിഷ്യന്മാർക്ക് ഈ അത്ഭുതസംഭവത്തിനും സാക്ഷികളാവാൻ കഴിയും. ആ സംഭവത്തിന് പിന്നീട് സാക്ഷ്യം നൽകാൻ വേണ്ടിയാവണം, ഈശോ തന്നോടൊപ്പം ബാലികയുടെ മാതാപിതാക്കളെയും അകത്തു പ്രവേശിക്കുവാൻ അനുവദിക്കുന്നത്.

52-53 എല്ലാവരും കരയുകയും അവളെക്കുറിച്ചു വിലപിക്കുകയും ചെയ്തുകൊണ്ടിരുന്നു. അവൻ പറഞ്ഞു: കരയേണ്ടോ, അവൾ മരിച്ചിട്ടില്ല, ഉറങ്ങുകയാണ്. എന്നാൽ, അവൾ മരിച്ചു കഴിഞ്ഞു എന്നറിഞ്ഞിരുന്നതു കൊണ്ട് അവർ അവനെ പരിഹസിച്ചു.

ഈശോ ബാലികയുടെ മരണത്തെ ഉറക്കമെന്നു വിശേഷിപ്പിക്കുന്നതു വിദഗ്ദ്ധപരിശോധയ്ക്കുശേഷമല്ല. അതൊരു ഭംഗിവാക്കുമല്ല. ഇനിമുതൽ മരണം മരണമല്ലെന്ന സത്യം പ്രഖ്യാപിക്കയാണ് അവിടുന്ന് ചെയ്യുന്നത്. കാരണം, ശരീരകമരണം നിത്യമരണമല്ല, താല്ക്കാലിക ഉറക്കം മാത്രമാണ്. ഈശോ നൽകാൻ പോകുന്ന പുനർജീവനം ഭാവികയുത്ഥാനത്തെ സൂചിപ്പിക്കുന്നു. ഈശോ ബാലികയുടെ മരണത്തെ ഉറക്കമെന്നു വിശേഷിപ്പിക്കുന്നതു കേട്ടപ്പോൾ, അതുവരെ കരഞ്ഞുകൊണ്ടിരുന്നവർ പരിഹാസപൂർവ്വം ചിരിക്കാൻ തുടങ്ങി. അവരുടെ വിലാപവും പരിഹാസിച്ചിരിയും സൂചിപ്പിക്കുന്നത്, ബാലിക മരിച്ചു കഴിഞ്ഞിരുന്നെന്നുതന്നെയാണ്. ബാലികയുടെ പുനർജീവനം ഒരു യാഥാർത്ഥ്യമായെന്നതിനു ഒരു തെളിവുകൂടിയാണിത്.

54-56 അവൻ അവളുടെ കൈയ്ക്കുപിടിച്ച് അവളെ വിളിച്ചുകൊണ്ടു പറഞ്ഞു: ബാലികേ, എഴുന്നേൽക്കുക. അപ്പോൾ അവളുടെ ജീവൻ തിരിച്ചുവന്നു. ഉടനെ അവൾ എഴുന്നേറ്റിരുന്നു. അവൾക്ക് ആഹാരം കൊടുക്കാൻ അവൻ നിർദ്ദേശിച്ചു.

'ബാലികേ എഴുന്നേൽക്കൂ' എന്ന കൽപന ഉണ്ടായതോടെ, ജീവാത്മാവ് ബാലികയിലേക്കു മടങ്ങി വന്നു (2.3.46; അപ്പ 7.59). അവിടെ സംഭവിക്കുന്നതു പുനർജീവനമാണ് (7.14; യോഹ 11.43). ഈശോ ബാലികയുടെ കൈക്കു പിടിക്കുന്നത് അവൾക്കു ജീവശക്തി നൽകാൻ വേണ്ടിയല്ല, അവൾക്കു ജീവശക്തി നൽകാൻ വേണ്ടിയല്ല, അവൾ എഴുന്നേൽക്കാൻ വേണ്ടിയാണ്. ഭക്ഷിക്കാൻ കൊടുക്കാനുള്ള നിർദ്ദേശം, അവൾ യഥാർത്ഥത്തിൽ ജീവിക്കുന്നെന്ന് ഉറപ്പു വരുത്താൻ വേണ്ടിയുള്ളതാണ് (24.41...).

മാതാപിതാക്കൾ സന്തോഷിച്ചു ദൈവത്തെ സ്തുതിക്കേണ്ടതിനുപകരം, ആശ്ചര്യപ്പെടുകമാത്രമാണു ചെയ്യുന്നത് (8.52, 35, 37). മരിച്ചവരെ പുനർജീവിപ്പിക്കാൻ ദൈവത്തിനു

മൂശകാലം / ബ്രദോണാർ / ലൂക്കാ 8:41-56

ക്രിസ്തുവിനെ
 ദൈവമെന്ന്
 വിളിക്കുന്നതിനുള്ള
 ഏറ്റവും വലിയ
 തെളിവുകളിലൊന്ന്
 അവൻ മരണത്തിന്റെ ദമലും
 ഭയംകാരമുണ്ട്
 എന്നുള്ളതാണ്

മാത്രമേ കഴിയൂവെന്ന് യഹൂദർക്ക് അറിയാമായിരുന്നു. മാതാപിതാക്കൾ പരസ്യമാക്കാതിരിക്കേണ്ടത്, ബാലിക ജീവിക്കുന്നെന്ന കാര്യമല്ല. കാരണം, എല്ലാവരും അതറിയുന്നു. ശിഷ്യരും കുട്ടിയുടെ മാതാപിതാക്കളും രഹസ്യമായി സൂക്ഷിക്കേണ്ടത്, ഈശോയുടെ വാക്കുകളും പ്രവൃത്തികളുമാണ്. ഉറക്കത്തിലായിരുന്നു രോഗിയെ ഈശോ സുഖപ്പെടുത്തിയെന്നുമാത്രം ലോകം അറിഞ്ഞാൽ മതി (8.52). നയീമിലെ വിധവയുടെ പുത്രനെ സുഖപ്പെടുത്തിയ സംഭവം രഹസ്യമായിരിക്കണമെന്ന് ഈശോ ആഗ്രഹിച്ചില്ല (7.17). ഈശോ ഒരു പ്രവാചകനാണെന്ന കീർത്തിയാണ് അതു മുലം പ്രചരിക്കുന്നത്. ഈശോ ദൈവമാണെന്ന വെളിപാടിനു സമയമായില്ലെന്നാവാം ഈ നിരോധനാജ്ഞ സൂചിപ്പിക്കുന്നത്. താൻ ദൈവപുത്രനാണെന്ന കാര്യം പിശാചുക്കൾ വെളിപ്പെടുത്തരുതെന്നും ഈശോ ആഗ്രഹിച്ചതാണ് (5.14). ദൈവരാജ്യത്തെ കുറിച്ചുള്ള രഹസ്യം പുറത്തുള്ളവർക്ക് അജ്ഞാതമായി നിലകൊള്ളണമെന്ന് ഈശോ ആഗ്രഹിക്കുന്നു. രാപാന്തരീഭാവത്തിനുശേഷം ഈശോ ശിഷ്യർക്കു നൽകുന്ന നിരോധനാജ്ഞയും (9.36), ഉത്ഥാനം വരെ മിശിഹാരഹസ്യം രഹസ്യമായിരിക്കണമെന്ന ഉദ്ദേശ്യത്തോടെയുള്ളതാണ്. ഈ പുനർജീവനസംഭവം ശൈമയോൻ ത്ബർസായെ ഉയിർപ്പിച്ചതിനെയും (അപ്പ 9.36-43) അനുസ്മരിപ്പിക്കുന്നു. ഈശോ ജീവന്റെ കർത്താവെന്ന നിലയിൽ ദുരിതങ്ങളനുഭവിക്കുന്നവരെ സഹായിക്കുന്നു. യോവാഹാസിന്റെ പുത്രിയുടെ പുർജീവനം, ഈശോയിൽ വിശ്വസിക്കുന്നവർക്ക് നിത്യമരണമുണ്ടാവുകയില്ലെന്നതിന് ഉദാഹരണം. യോഹാസിന്റെ വിശ്വാസം മകളുടെ പുർജീവനത്തിനു കാരണമായതുപോലെ, നമ്മുടെ വിശ്വാസം നമ്മുടെയും മറ്റുള്ളവരുടെയും രക്ഷയ്ക്കു കാരണമാകും.

കടപ്പാട്: റവ.ഡോ.തോമസ് കയ്യാലപറമ്പിൽ
 “സുവിശേഷ വ്യഖാനം: ലൂക്കാ”

മുദ്രകാലം / രണ്ടാം ഞായർ / ലൂക്കാ 8:41-56